



Санаи 6 феввали соли равон Раиси ноҳияи Зафаробод Ашурзода Рачаб Рӯзӣ бо мақсади дида баромадани рафти иҷрои қарори Ҳукумати Ҷумҳурии Тоҷикистон оид ба муҳочирати дохилӣ, ҳамчунин дар доираи дастури супоришҳои Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон мухтарам Эмомалӣ Раҳмон оид ба эълон доштани солҳои 2019-2021 «Солҳои рушди деҳот, сайёҳӣ ва ҳунарҳои мардумӣ» бо муҳочирони ноҳияҳои Айнӣ, Кӯхистони Мастҷох ва Деваштиҷ, ки дар мавзеи

Ҷамоати деҳоти ба номи А.Чомӣ истиқомат мекунанд, вохӯрӣ доир намуд. Дар мулоқот бо муҳочирон мудирони бахшӯ шуъбаҳои мақомоти иҷроияи ҳокимияти давлатии ноҳия, кормандони Ҷамоати деҳоти А.Чомӣ, роҳбарони ташкилоту идораҳои хизматрасон низ иштирок доштанд.

Раиси ноҳия вохӯриро ифтитоҳ намуда, оид ба диққату тавачҷуҳи Ҳукумати Ҷумҳурии Тоҷикистон нисбат ба муҳочирони дохилӣ ва экологӣ суҳан ронд. Ашурзода Р.Р. пеш аз ҳама дар масъалаи таъмиру тармими муассисаҳои таълимӣ, бунгоҳҳои тиббӣ, сохтмони иншоҳои инфрасохтори деҳот эътибори зарурӣ дод. Амини маҳалла Акрамова У., муҳочирон Абдуллоева З, Холов Н., Шарифов М. доир ба муаммоҳои ҷойдошта, аз ҷумла таъмини оби нӯшокӣ, полезӣ, сохтмони пулу қупрукҳо, таъмири роҳҳо, мактаб, бунгоҳи тиббӣ, доруҳона иброи ақида намуданд.



Раиси ноҳия Ашурзода Р.Р. ба роҳбарони кумитаи замин Илҳомзода Х., сармеъмор Шодмонов И., идораи барқ Мавлонов Х., беҳдошти замин ва обёрӣ Мансуров И., маориф Ниёзкулова Д., тандурустӣ Сангинов З., баистифодадихии роҳҳо Шодмонов К., Хадамоти муҳочират дар ноҳия Турсунов И., Ҷамоати деҳоти Чомӣ Абдурахмонзода Н. оид ба ҳалли масъалаҳои таъмини оби нӯшокӣ, полезӣ, ҷудо намудани замин барои кишти зироатҳои кишоварзӣ, таъмиру бунёди муассисаҳои таълимӣ, роҳҳо, сохтмони пулу қупрукҳо ва инфрасохтори деҳот аз болои сойи деҳа супоришӯ вазифагузориҳо намуд.

